

પ્રસાર ભારતી

સમાચાર વિભાગ, આકાશવાણી, અમદાવાદ

Date : 31-03-2024

Evening : 7.10 to 7.20pm

Day : Sunday

Regional News

આકાશવાણી અમદાવાદ- વડોદરા પ્રાદેશિક સમાચાર નિશા શ્રીમાળી વાંચે છે.

- ચૂંટણી પંચ દ્વારા રાજ્યમાં મતદાન જાગૃતિ અંગે અનેક કાર્યક્રમોનું આયોજન કરાયું.
- મુખ્યમંત્રી ભૂપેન્દ્ર પટેલની અધ્યક્ષતામાં નવસારી અને મહેસાણા ખાતે આગામી લોકસભાની ચૂંટણી અંગે બૃહદ્ બેઠક યોજાઈ.
- સમગ્ર વિશ્વમાં ખ્રિસ્તી ભાઈઓ-બહેનો દ્વારા પ્રભુ ઈસુ ખ્રિસ્તના પુનજીવન પ્રસંગે આજે ઈસ્ટર પર્વની ઉજવણી કરાઈ.
- આઈપીએલ ક્રિકેટમાં, આજે અમદાવાદના નરેન્દ્ર મોદી સ્ટેડિયમમાં ગુજરાત ટાઈટન્સે હૈદરાબાદ સનરાઈઝર્સ સામે 168 રન કરી જીત મેળવી.

(ન્યૂઝ બ્રેક – આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો)

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

ELECTION -1

ચૂંટણી પંચ દ્વારા રાજ્યમાં મતદાન જાગૃતિ અંગે અનેક કાર્યક્રમોનું આયોજન કરાઈ રહ્યું છે.

“ એવરી વોટ કાઉન્ટસ ”ના ધ્યેય સાથે દિવ્યાંગ મતદારોની સુવિધા ઉપર વિશેષ કાળજી લેવામાં આવી રહી છે, ત્યારે કચ્છ જિલ્લાના 7 હજાર 548 દિવ્યાંગ મતદારોને સક્ષમ એપ્લિકેશન દ્વારા સરળતાથી ચૂંટણીલક્ષી સેવાઓ ઉપલબ્ધ કરાવવામાં આવશે, અને જિલ્લામાં ખાસ 6 દિવ્યાંગ સંચાલિત મતદાન મથકો પણ બનાવવામાં આવશે.

આણંદ જિલ્લાના 7 વિધાનસભા મતદાર વિભાગમાં કુલ 7 મોડેલ પોલીંગ મથક તૈયાર કરવામાં આવશે. જેમાં વેઇટીંગ રૂમ, હેલ્પ ડેસ્ક અને રેમ્પની સુવિધા જેવી વિવિધ સુવિધાઓનો સમાવેશ કરાયો છે. દરમિયાન આણંદ જિલ્લામાં સ્વીપ અંતર્ગત પેટલાદ સંસ્કૃત પાઠશાળા અને બોચાસણ પીટીસી કોલેજ ખાતે યુવા મતદારે મતદાન કરવાના સંકલ્પ પત્રો ભરાવવામાં આવ્યા હતા. તો જિલ્લા ચૂંટણી અધિકારી પ્રવીણ ચૌધરીએ જિલ્લાના વિવિધ મતદાર વિભાગોના રીસીલીંગ ડિસ્પેચીંગ સેન્ટરની મુલાકાત લઈ, નિરીક્ષણ કરીને જરૂરી સૂચનાઓ આપી સંબંધિત અધિકારીઓને માર્ગદર્શન પુરૂ પાડ્યું હતું.

કેન્દ્રશાસિત પ્રદેશ દમણમાં કોંગ્રેસના ઉમેદવાર કેતન પટેલ આજે વાહન રેલી યોજીને ચૂંટણી પ્રચારની શરૂઆત કરી હતી. આ વાહન રેલી ડબલ ચેકપોસ્ટથી શરૂ થઈને ડાબેલ ખાતે સંપન્ન થઈ હતી. વાહન રેલી દરમિયાન વિવિધ સ્થળોએ કેતન પટેલના સમર્થકોએ તેમને હાર પહેરાવી સ્વાગત કર્યું હતું.

..2.. ELECTION

નર્મદા જિલ્લાના એકતાનગર ખાતે સ્વીપ અંતર્ગત વહેલી સવારે 6 વાગે હાલોલથી સ્ટેચ્યુ ઓફ યુનિટી સુધી નર્મદાની મુખ્ય કેનાલના કિનારે અંદાજે 100 કિલોમીટરનું અંતર કાપીને 20 જેટલા સાયકલ સવારોએ મતદાન જાગૃતિનો સંદેશો પ્રસરાવ્યો હતો. આ તકે સૌ ઉપસ્થિતોએ “હું અવશ્ય મતદાન કરીશ” કેમ્પઇનમાં સિગ્નેચર કરી સેલ્ફી પણ ખેંચાવી હતી.

અરવલ્લી જિલ્લામાં વહીવટીતંત્ર દ્વારા મતદાન જાગૃતિના અવનવા પ્રયાસો હાથ ધરવામાં આવી રહ્યા છે. સ્વીપ ટીમ દ્વારા જિલ્લામાં ફિલ્મી સ્ટાઇલના પોસ્ટર બનાવીને વિવિધ ફિલ્મોના ડાયલોગ સાથે મતદાનના મહત્વને સાંકળીને લોકોને જાગૃતિ કરવામાં આવી રહ્યા છે.

વડોદરા શહેર અને જિલ્લાની તમામ શાળાઓમાં મતદાન જાગૃતિના વિવિધ કાર્યક્રમોનું આયોજન કરાઇ રહ્યું છે. જેના ભાગરૂપે રાણીયા અને પ્રથમ પૂરા પ્રાથમિક શાળાના બાળકો દ્વારા મતદાન જાગૃતિનો સંદેશો ફેલાવવામાં આવ્યો. આવતીકાલથી 4 મે સુધી જિલ્લામાં ડ્રામા કોમ્પિટિશન, સાયકલ રેલી અને શેરી નાટક જેવા વિવિધ કાર્યક્રમો યોજાશે. દરમિયાન જિલ્લાના વાસણા કોતરિયા અને દશરથ ગામમાં મહિલા મતદાનનું પ્રમાણ વધ તે માટે મહિલાઓ સાથે સંવાદ કાર્યક્રમ યોજાયો હતો.

CM-NAVSARI, MEHSANA

મુખ્યમંત્રી ભૂપેન્દ્ર પટેલની ઉપસ્થિતિમાં નવસારી ખાતે ભાજપ દ્વારા આયોજીત અપેક્ષિત કાર્યકર્તાની બૃહદ બેઠક તથા પ્રભાવિ મતદારો સાથે સંવાદ કાર્યક્રમ યોજાઈ ગયો. જેમાં મુખ્યમંત્રીએ નવસારી લોકસભા મત વિસ્તારના ભાજપના અગ્રણીઓ અને કાર્યકર્તાઓ સાથે આગામી ચૂંટણીલક્ષી આયોજનો અંગે ચર્ચા વિચારણા કરીને માર્ગદર્શન પુરું પાડ્યું હતું.

મહત્વનું છે કે નવસારી લોકસભા બેઠકના ઉમેદવાર સી.આર.પાટીલને જંગી લીડથી જીતાડવા માટે “ We are for CR ” સ્લોગન સાથે કાર્યકર્તાઓ સંકલ્પબદ્ધ થયા હતા.

દરમિયાન મુખ્યમંત્રી ભૂપેન્દ્ર પટેલની અધ્યક્ષતામાં મહેસાણાની દૂધસાગર ડેરી હોલ ખાતે બૃહદ બેઠક યોજાઈ હતી. જેમાં ચૂંટણી લક્ષી આયોજનો અંગે ખાસ ચર્ચા-વિચારણા કરાઈ હતી. આ તકે આરોગ્યમંત્રી ઋષિકેશ પટેલ સહિત મોટી સંખ્યામાં ભાજપના કાર્યકરો મોટી સંખ્યામાં હાજર રહ્યા હતા.

DAY EASTER

સમગ્ર વિશ્વમાં ખ્રિસ્તી ભાઈઓ-બહેનો દ્વારા પ્રભુ ઈસુ ખ્રિસ્તના પુનજીવન પ્રસંગે આજે ઈસ્ટર પર્વની ઉજવણી કરવામાં આવી રહી છે. એવું

માનવામાં આવે છે કે, પ્રભુ ઈસુને વધસ્તંભ પર જડ્યા બાદ આ દિવસે મુએલા માથી પુનરુત્થાન થયા હતા. ગઈકાલે રાત્રે દેશભરના વિવિધ ચર્ચોમાં મધ્ય-રાત્રિ ઈસ્ટરની પ્રાર્થનાઓ યોજાઈ હતી. રાષ્ટ્રપતિ, ઉપરાષ્ટ્રપતિ અને પ્રધાનમંત્રીએ દેશવાસીઓને ઈસ્ટરની શુભકામના પાઠવી છે.

દરમ્યાન આજે આણંદ જિલ્લામાં વસતા ખ્રિસ્તી બિરાદરોએ પાસ્ખા પર્વ અને ઈસ્ટરની હર્ષોલ્લાસ સાથે ઉજવણી કરી હતી. જિલ્લામાં 40 દિવસના ઉપવાસ અને છેલ્લા 3 દિવસ સતત ચાલેલી પ્રાર્થનાઓ બાદ ભગવાન ઈસુના પુનરુત્થાન પર્વની ઉજવણી કરાઈ હતી. અને કેથોલિક દેવાલયોમાં મધ્યરાત્રિએ ખ્રિસ્ત યજ્ઞ અર્પણ કરવામાં આવ્યો હતો.

.....

PORBANDAR-GUJCAT

ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડ ગાંધીનગર દ્વારા ગુજરાત કોમન એન્ટ્રન્સ ટેસ્ટ એટલેકે ગુજકેટની પરીક્ષા આજે લેવાઈ હતી. જેમાં પોરબંદરના સાંદિપની સ્કૂલ ખાતે 1 અને 2 યુનિટમાં સવારે 10 થી 4 વાગ્યા સુધી પરીક્ષા યોજાઈ હતી.. બન્ને યુનિટ ખાતે કુલ 26 બ્લોકમાં પરીક્ષાનું આયોજન કરવામાં આવ્યું હતું. જેમાં 498 વિદ્યાર્થીઓ હાજર રહ્યા,જ્યારે 10 ગેરહાજર રહ્યા હતા. આ પરીક્ષા શાંતિપૂર્ણ વાતાવરણમાં

યોજાય તે માટે શિક્ષણ તંત્ર દ્વારા તૈયારી કરવામાં આવી હતી, અને સીસીટીવી કેમેરાથી બ્લોક સજ્જ કરવામાં આવ્યા હતા.

.....

DWARKA DEAD

યાત્રાધામ દ્વારકામાં શીતળા માતાના મંદિર પાસે એક રહેણાંક મકાનમાં આગ લાગતાં ગૂંગળામણથી 4 લોકો ના મોત થયા છે. વહેલી સવારે ચાર વાગ્યા બાદનો આં બનાવ બનવા પામ્યો હતો. દ્વારકાનાં આદિત્ય રોડ પર એક રહેણાંક મકાનમાં આગ લાગી હતી. અચાનક આગ લાગતાં પાલિકાની ફાયર ટીમ પહોંચી હતી.

મકાનમાં આગ લાગતા ગૂંગળામણને કારણે ઘટનામાં 4 લોકોએ જીવ ગુમાવ્યો છે. જેમાં 1 બાળકી, 2 મહિલા, અને 1 પુરુષનું મૃત્યુ થયું છે .આ આગ માં એક વૃદ્ધાનો બચાવ થયો છે. આગનું કારણ હાલ જાણવા મળેલ નથી.

ઘટનાની જાણ થતા તાત્કાલિક ધોરણે ફાયરની ટિમે ઘટના સ્થળે પહોંચી આગ પર કાબુ મેળવ્યો હતો. મૃતદેહોને સરકારી હોસ્પિટલ પોસ્ટમોર્ટમ માટે ખસેડાયા છે.. હાલ પોલીસે પંચનામુ કરી આગળની તપાસ હાથ ધરી છે.

MAHISAGAR- CANAL

મહિસાગર જિલ્લાના લુણાવાડાના ચમારીયા ગામ પાસે પાનમ કેનાલમાં ૩ યુવાનો ન્હાવા પડ્યા હતા, જે પૈકી ડૂબી જવાથી એક યુવાનનું મૃત્યુ નીપજ્યું છે. ગામ લોકો દ્વારા યુવાનોની શોધખોળ કરાઈ રહી છે.

ઉલ્લેખનીય છે કે ભવિષ્યમાં આવી દુર્ઘટના ન સર્જાય તે માટે સ્થાનિકો દ્વારા પાનમ કેનાલ તાત્કાલિક ધોરણે બંધ કરવાની માંગ કરાઈ રહી છે.

Bhavnagar-Scout Guide

ભાવનગર જિલ્લા ભારત સ્કાઉટ ગાઈડ સંઘ સાથે સંકળાયેલી શાળાના ૨૦૦થી વધુ સ્કાઉટ ગાઈડ અને રોવર રેજર વિદ્યાર્થીઓએ પોતાના ઘરના આંગણે પક્ષીઓ માટે પાણીના કુંડા મૂક્યા.

વિદ્યાર્થીઓને આ અંગે સંપૂર્ણ સમજ આપી કુંડા ક્યાં મુકવા કેટલા દિવસે કુંડાની સફાઈ કરવી, શું કાળજી રાખવી તેની બધી જ માહિતી આપવામાં આવી અને નિયમિત કુંડામાં પાણી ભરાય તે ધ્યાન રાખી પક્ષી પ્રત્યેનો પ્રેમ જાળવવા અપીલ કરવામાં આવી હતી. આ કાર્યમાં દક્ષિણામૂર્તિ કુમાર મંદિર, ગિજુભાઈ કુમાર મંદિર સહિતની શાળાઓ ઉપરાંત ઝાંસીની રાણી લક્ષ્મીબાઈ રેજર ટીમ ના વિદ્યાર્થીઓ કાર્યમાં જોડાયા હતા.

.....

PATAN- NARI SAMELAN

પાટણ ભાટિયાવાડ સ્થિત રોહિત સમાજની વાડી ખાતે આયોજિત નારી સંમેલનમાં રોહિત સમાજના 119 ગામોના આગેવાનો, કાર્યકરો અને મહિલાઓએ મોટી સંખ્યામાં ઉપસ્થિત રહીને નારી શક્તિને તેમાં ભાગીદાર બનાવી તેમના મહત્વના સૂચનો સ્વીકારાયા હતા. રોહિત સમાજના આ નારી સંમેલનમાં કરાયેલ સામાજિક સુધારણામાં સામાજિક કુરિવાજો તેમજ અંધશ્રદ્ધા અને વ્યસનોને તિલાંજલી આપવા સૌએ એકસુર વ્યક્ત કર્યો હતો.

નારી સંમેલનમાં ઉપસ્થિત બહેનો અને સામાજિક આગેવાનોએ જે સુધારણા અમલી બનાવવા સંકલ્પ કર્યો તેમાં ભુણહત્યા અટકાવવી અને સમાજમાં ઘટતા જતા સ્ત્રી-દર ને વધારવો મહિલાઓના ઉત્કર્ષ સાથે સમાજનો ઉત્કર્ષ થાય તે માટે સંકલ્પ લેવાયો અને સમયના પરિવર્તન મુજબ સામાજિક સુધારણાની દિશામાં એક પ્રેરક કદમ ઉઠાવ્યું હોવાનું જણાવ્યું હતું.

.....

IPL

ભારતીય પ્રીમિયર લીગ ક્રિકેટમાં, આજે અમદાવાદના નરેન્દ્ર મોદી સ્ટેડિયમમાં ગુજરાત ટાઈટન્સ સામે પ્રથમ બેટિંગ કરવા ઉતરેલી સનરાઈઝર હૈદરાબાદે નિર્ધારિત 20 ઓવરમાં 8 વિકેટ ગુમાવીને 162 રન

બનાવ્યા હતા. હૈદરાબાદનો કોઈ પણ બેટ્સમેન જબરદસ્ત ભાગીદારી કરી શક્યો નહીં અને નિયમિત અંતરે વિકેટો પડતી રહી. ગુજરાત ટાઇટન્સ તરફથી મોહિત શર્માએ ત્રણ વિકેટ ઝડપી હતી.

ગુજરાત ટાઇટન્સે 163 રનનો પીછો કરતાં 19.1 ઓવરમાં 3 વિકેટે 168 રન કરી મેચ જીતી લીધી છે.

દિવસની બીજી મેચ દિલ્હી કેપિટલ્સ અને ચેન્નાઈ સુપર કિંગ્સ વચ્ચે વિશાખાપદ્મનમના VCA સ્ટેડિયમમાં રમાશે. મેચ સાંજે સાડા સાત વાગ્યે શરૂ થશે.

PORBANDAR - MADHAVPUR MELO

પોરબંદર જિલ્લાના માધવપુર ઘેડ ખાતે આગામી 17 એપ્રિલથી 21 એપ્રિલ સુધી લોકમેળો યોજાશે. માધવપુરના આ લોકમેળાને લઈને પોરબંદર જિલ્લા પ્રશાસન દ્વારા તૈયારીઓ ચાલુ કરી દેવામાં આવી છે. જે અંતર્ગત લોકમેળાના આયોજન અને વ્યવસ્થા માટે પોરબંદર કલેક્ટર કે.ડી. લાખાણીના અધ્યક્ષ સ્થાને મેળા માટે બનાવાયેલ વિવિધ સમિતિના મુખ્ય અધિકારીઓની બેઠક યોજાઈ હતી.

આ વર્ષે ઉત્તરપૂર્વ રાજ્યના કેટલાક ગ્રુપ અને સ્થાનિક કલાકારો માધવપુર અને દ્વારકામાં સ્ટેજ પરફોર્મન્સ આપે તેવું આયોજન થઈ રહ્યું છે. આ ઉપરાંત ભગવાન શ્રીકૃષ્ણના જીવન સાથે જોડાયેલા માધવપુર અને દ્વારકાના ભાવનાત્મક-સાંસ્કૃતિક જોડાણને પણ ઉજાગર કરવામાં આવશે.

BHAVNAGAR - SPRARDHA

ભાવનગરના તળાજા તાલુકાના રાજગોન ગામની જ્ઞાનમંજરી સ્કૂલમાં આજુબાજુના ૫૦ ગામના ધોરણ ૮ ના વિદ્યાર્થીઓની કોન બનેગા એકવીસ હજારપતિ સ્પર્ધા યોજાઈ ગઈ. શાળામાં આવી સ્પર્ધાનું આયોજન કરી વિદ્યાર્થીઓને પ્રમાણપત્ર અને શુભેચ્છા ભેટ આપવામાં આવે છે. જેમાં ધરાઈ પ્રાથમિક શાળાના ધોરણ ૮ ના વિદ્યાર્થીએ નવમો રાઉન્ડ જીતીને ૨૧૦૦૦ નું રોકડ પુરસ્કાર પ્રાપ્ત કર્યું હતું. આ સિવાય અન્ય બાળકોએ પણ ૬સ હજાર, પાંચ હજાર જેવી રકમો જીતી હતી.
